



தேர்தல் ஆணைக்குழு

பாராளுமன்றத் தேர்தல் - 2020.08.05



வலிமையிழப்பொன்றிற்கு உள்ளான வாக்காளரொருவருக்கு வாக்கெடுப்பு நிலையத்தில் வாக்குச்சீட்டை அடையாளமிட்டுக்கொள்வதற்காக உதவியாளர் ஒருவரை உடனழைத்துச் செல்வதற்குத் தேவையான சட்டவிதிகளை ஏற்பாடுசெய்தல்

2011 ஆம் ஆண்டின் 28 ஆம் தேர்தல்கள் (விசேட ஏற்பாடுகள்) சட்டத்தின் மூலம் திருத்தப்பட்ட முதன்மைச் சட்டவாக்கத்தின் 40(2) பிரிவிற்கமைய 2020.08.05 ஆம் திகதி நடைபெறவுள்ள பாராளுமன்றத் தேர்தலின்போது முழுமையாகவோ அல்லது பகுதியளவிலோ கட்டில் பாதிப்பொன்றிற்கு அல்லது வேறேதேனும் உடல் ரீதியான வலிமையிழப்பொன்றிற்கு உள்ளான வாக்காளர் ஒருவருக்கு வாக்கெடுப்பு நிலையத்தில் வாக்குச்சீட்டினை அடையாளமிட்டுக்கொள்வதற்காக உதவியாளர் ஒருவரை உடனழைத்துச் செல்லக்கூடியவாறு புதிய சட்ட ஏற்பாடுகள் செய்யப்பட்டுள்ளன.

02. ஆயினும், அவ்வாறு உடனழைத்துச் செல்லும் அவ்வுதவியாளர் 18 வயதைப் பூர்த்திசெய்த ஒருவராக இருக்க வேண்டுமென்பதுடன், பாராளுமன்றத் தேர்தலில் போட்டியிடுகின்ற வேட்பாளரொருவராக இருத்தலாகாது. அதேபோன்று, பாராளுமன்றத் தேர்தலில் அரசியற் கட்சியொன்றின் அதிகாரமளிக்கப்பட்ட முகவரொருவராகவோ அல்லது பிரதேச முகவரொருவராகவோ அல்லது சுயேச்சைக் குழுவொன்றின் குழுத் தலைவராகவோ அல்லது வாக்கெடுப்புப் பிரிவின் முகவரொருவராகவோ அல்லது வாக்கெடுப்பு நிலைய முகவரொருவராகவோ செயலாற்றாத ஒருவராகவுமிருத்தல் வேண்டும். அத்துடன், ஏதேனும் வலிமையிழப்பொன்றிற்கு உட்படாதவராகவும் இருத்தல் வேண்டும்.

03. மேலே குறிப்பிடப்பட்டுள்ளவாறு உதவியாளர் ஒருவரை உடனழைத்துச் செல்வதற்காக பாராளுமன்றத் தேர்தல்கள் சட்டத்தின் ஐந்தாம் அட்டவணை மூலம் அறிமுகம் செய்யப்பட்டுள்ள தகுதிச் சான்றிதழொன்றை உரிய வாக்கெடுப்பு நிலையத்தின் அலுவலர்களிடம் சமர்ப்பித்தல் வேண்டும்.

04. இத்தகுதிச் சான்றிதழைப் பெற்றுக்கொள்வதற்குத் தேவையான விண்ணப்பப்படிவங்களை அனைத்து மாவட்ட தேர்தல்கள் அலுவலகங்களிலிருந்தும், கிராம அலுவலர் அலுவலகங்களிலிருந்தும் பெற்றுக்கொள்ள முடியும். கட்டில் பாதிப்பு அல்லது வேறேதேனும் உடல் வலிமையிழப்புக்குட்பட்ட ஆளொருவர், கிராம அலுவலரிடமிருந்து விண்ணப்பப்படிவமொன்றைப் பெற்று பூரணப்படுத்திக் கொடுத்து கிராம அலுவலரின் சான்றிதழைப் பெற்றுக்கொள்ளல் வேண்டும். அதன் பின்னர், குறித்த சான்றிதழை அரசாங்க மருத்துவரொருவரிடம் சமர்ப்பித்தல் வேண்டும். மருத்துவ அலுவலர் வாக்காளரைப் பரிசோதித்து அந்த சான்றிதழில் வாக்காளரின் தகுதியைக் குறிப்பிட்டு அத்தாட்சிப்படுத்துவார்.

05. வலிமையிழப்பிற்கு உள்ளான வாக்காளர், தனது உத்தியோகபூர்வ வாக்காளர் அட்டை, தேசிய அடையாள அட்டை அல்லது வாக்கெடுப்பு நிலையத்தில் ஏற்றுக்கொள்ளப்படும் ஏதேனுமோர் அடையாள அட்டையையும் இந்த தகுதிச் சான்றிதழையும் எடுத்துக்கொண்டு வாக்கெடுப்பு நிலையத்திற்கு உதவியாளருடன் செல்ல வேண்டும். வாக்கெடுப்பு நிலைய பணியாளர்தொகுதியினர் வாக்காளரின் அடையாளத்தை உறுதிப்படுத்திக்கொண்டதன் பின்னர் வாக்கெடுப்பு நிலையத்தின் வழமையான நடைமுறையைப் பின்பற்றி வாக்குச்சீட்டொன்று விநியோகிக்கப்படுவதுடன், அவ்வாக்குச்சீட்டை அடையாளமிட்டுக் கொள்வதற்காக உதவியாளருடன் வாக்காளர் சிரேட்ட தலைமை தாங்கும் அலுவலரிடம் ஆற்றுப்படுத்தப்படுவார். உதவியாளரும் தனது தேசிய அடையாள அட்டையை அல்லது வாக்கெடுப்பு நிலையத்தில் ஏற்றுக்கொள்ளப்படுகின்ற ஏதேனும் அடையாள அட்டையொன்றை எடுத்துச் செல்லல் அத்தியாவசியமானதாகும்.

06. வாக்கெடுப்பு நிலையத்தில் சிரேட்ட தலைமை தாங்கும் அலுவலர் வாக்காளரின் தகுதிச் சான்றிதழைப் பெற்றுக்கொண்டு, உடனழைத்துவந்தவரிடம் தகுதிச் சான்றிதழின் II ஆம் பாகத்தின் கீழ் காணப்படும் உரிய வெளிப்படுத்துகையைப் பெற்றுக்கொள்வார். அதனைத் தொடர்ந்து வாக்கெடுப்பு நிலைய பணியாளர்தொகுதி அங்கத்தவரொருவருடன் வாக்காளரும் உதவியாளரும் வாக்களிப்புச் சிற்றரைக்குள் அழைத்துச் செல்லப்பட்டு சிரேட்ட தலைமை தாங்கும் அலுவலர் மற்றும் பணியாளர்தொகுதி அங்கத்தவரின் முன்னிலையில் வாக்குச்சீட்டு அடையாளமிடப்பட்டதும் அதை வாக்குச்சீட்டுப் பெட்டியில் இடச் செய்வார்.

07. மேற்கூறப்பட்ட தகுதிச் சான்றிதழொன்று இல்லாமல் வாக்கெடுப்பு நிலையத்திற்கு உதவியாளர் ஒருவரை உடனழைத்துச் செல்ல முடியாதென்பது வலியுறுத்தப்படுகின்றது. வாக்களித்ததன் பின்னர் குறிப்பிட்ட தகுதிச் சான்றிதழை சிரேட்ட தலைமை தாங்கும் அலுவலர் தன் வசம் வைத்துக்கொள்வார்.

08. எவ்வாறாயினும், உதவியாளரொருவரை உடனழைத்து வரமுடியாத வலிமையிழப்பிற்கு உட்பட்ட வாக்காளரொருவருக்கு தேவையாயின் இதற்கு முன்னைய தேர்தல்களின்போது போன்றே மற்றுமோர் அலுவலரின் முன்னிலையில் சிரேட்ட தலைமை தாங்கும் அலுவலரைக் கொண்டு தனது வாக்குச்சீட்டை அடையாளமிட்டுக்கொள்வதற்கு வாய்ப்புள்ளதென்பதும் அறிவிக்கப்படுகின்றது.


மூன்றாம் தேர்தல்
தவிசாளர், தேர்தல் ஆணைக்குழு
தேர்தல் ஆணைக்குழு சார்பாக

வலிமையிழப்பிற்கு உட்பட்ட, ஆளொருவராக வாக்களிப்பதற்கென 1981 ஆம் ஆண்டின் 1 ஆம் இலக்க, பாராளுமன்றத் தேர்தல்கள் சட்டத்தின் நியதிகளின்படி பிரிவு 40 (2) (இ) வழங்கப்படும் தகுதிச் சான்றிதழ்

பாகம் I

விண்ணப்பதாரரின்/ வாக்காளரின் வெளிப்படுத்துகை

முழுப் பெயர் :
 முகவரி :
 தொழில் :
 பிறந்த திகதி :
 தே.அ.அ./ சாரதி உரிம/ கடவுச்சீட்டு இல. :

என்னும் முகவரியைச் சேர்ந்த மாவட்டத்தில் பதிவுசெய்யப்பட்ட வாக்காளர் ஒருவராகவிருந்து ஆகிய நான் (தேர்தலின் பெயர்) சட்டத்தால் ஏற்பாடுசெய்யப்பட்டவாறு வலிமையிழப்பிற்குட்பட்ட ஆளொருவராக வாக்களிப்பதற்கு என்னை உரித்துடையவராக்கும் தகுதிச் சான்றிதழொன்றின் வழங்கீட்டிற்கு இத்தால் விண்ணப்பிக்கின்றேன்.

திகதி:
 வாக்காளரின் பெயர் :
 வாக்காளரின் கையொப்பம் :

கிராம அலுவலரின் சான்றிதழ்

மேலே தரப்பட்டுள்ள விபரம் சரியானதென்றும் (விண்ணப்பதாரரின்/ வாக்காளரின் பெயர்) என்பவரின் விண்ணப்பம் தொடர்பில் பின்வரும் தகவல் என்னால், பேணப்படும் பதிவேடுகளுக்கிணங்க சரியானதெனவும் நான் அத்தாட்சிப்படுத்துகின்றேன்.

பெயர் :
 வாக்காளர் நிரலிலுள்ள இல. :
 மாகாணம் :
 மாவட்டம் :
 தேர்தற் பிரிவு :
 இயைபான வேறு தகவல் :
 திகதி :

கிராம அலுவலரின் கையொப்பம்:.....
 கிராம அலுவலரின் பெயர் :
 பிரிவு :
 இலச்சினை :

பாகம் II

அரசாங்க மருத்துவ அலுவலரின் சான்றிதழ்

எதிர்வரும் (தேர்தலின் பெயர்) வலிமையிழப்பிற்கு உட்பட்ட ஆளொருவராக வாக்களிப்பதற்கு உரித்துடையவராவதற்கென விண்ணப்பித்துள்ள என்ற முகவரியைச் சேர்ந்த என்பவரை நான் நேரடியாகப் பரிசோதனை செய்துள்ளேன் என்பதுடன், வாக்காளரின்/ விண்ணப்பதாரரின் பெயர்) சட்டத்தில் ஏற்பாடுசெய்யப்பட்டவாறு வலிமையிழப்பிற்கு உட்பட்ட ஆள் ஒருவராக வாக்களிப்பதற்கு உரித்துடையவராவர்/ உரித்துடையவராக மாட்டார் எனவும் இத்தால் சான்றுப்படுத்துகின்றேன்.

திகதி :

(A)

(விண்ணப்பப்படிவத்தின் தொடரிலக்கம்:)

அலுவலகப் பாவனைக்கு

சிரேட்ட தலைமை தாங்கும் அலுவலர் இந்தப் பகுதியைப் பூரணப்படுத்திக் கொள்ளல் வேண்டும்.

- ❖ வாக்காளருடன் வந்த ஆளின் பெயர்:
- ❖ தேசிய அடையாள அட்டை இலக்கம்:
- ❖ வதிவு முகவரி:

வலிமையிழப்பிற்குள்ளாகியிருக்கும் மேலே I ஆம் பாகத்தில் பெயர் குறிப்பிடப்படும் வாக்காளர் சார்பாக வாக்கை அடையாளமிடுவதற்காக உடனழைத்துவந்த நான், இப்பாராளுமன்றத் தேர்தலில் வேட்பாளரொருவரோ/ அதிகாரமளிக்கப்பட்ட முகவரொருவரோ/ வாக்கெடுப்பு நிலைய முகவரொருவரோ அல்லது வாக்கெடுப்பு நிலைய பணியாள்தொகுதி அங்கத்தவரொருவரோ அல்லவென்றும் ஏதேனும் வலிமையிழப்பிற்குள்ளான ஆளொருவர் அல்லவென்றும் வெளிப்படுத்துகின்றேன்.

உடனழைத்துவந்த ஆளின் கையொப்பம்:
 பெயர்:
 சிரேட்ட தலைமை தாங்கும் அலுவலரின் கையொப்பம்:
 பெயர்:

வாக்கெடுப்பு நிலையம்:

இதன் பிரதிபொன்றை வாக்கெடுப்புத் தினத்திற்கு முன்னைய நாள் குறித்த சிரேட்ட தலைமை தாங்கும் அலுவலரிடம் கையளித்தல்